

رہبر معظم سے قومی ٹی وی اور ریڈیو کے سربراہ اور ڈائریکٹروں کی ملاقات - 3 / Jul / 2010

رہبر معظم انقلاب اسلامی حضرت آیت اللہ العظمیٰ خامنہ ای نے آج صبح قومی ٹی وی اور ریڈیو ادارے کے سربراہ ، بعض اہلکاروں ، ڈائریکٹروں ، پروگرام نویسوں ، ہنرمندوں اور ریڈیو ٹی وی کے نمائشی شعبوں کے کارکنوں سے ملاقات میں قومی میڈیا کے اہم مقام بالخصوص نمائشی ہنر، فلم اور سیریل شعبوں کو ماضی کی نسبت کہیں زیادہ اہم قرار دیا اور اس سلسلے میں قومی ٹی وی کے ہنرمندوں اور ڈائریکٹروں کی گرانقدر کوششوں پر شکریہ ادا کرتے ہوئے فرمایا: سافٹ ویئر اور ہارڈ ویئر کے وسائل منجملہ ایران کی نشیب و فراز سے بھری تاریخ و ثقافت سے استفادہ کرتے ہوئے موجودہ حالت کے درمیان اور مطلوب حالت کے درمیان فاصلہ کو کم کیا جاسکتا ہے۔

رہبر معظم انقلاب اسلامی نے نمائشی ہنر کو ثقافتی شعبہ کی تعمیر و ترقی کے سلسلے میں قومی میڈیا کی ہدایت و تاثیر کے زاویہ نگاہ سے بہت ہی اہم اور مؤثر قرار دیتے ہوئے فرمایا: حقائق سے پتہ چلتا ہے کہ ملک کے حال و مستقبل میں نمائشی ہنر اور ریڈیو، ٹی وی کے دوش پر بہت ہی اہم اور سنگین ذمہ داری عائد ہے۔

رہبر معظم انقلاب اسلامی نے قومی ٹی وی اور ریڈیو کو معاشرے کی فکری تشخیص کا مرکز و محور قرار دیا اور ریڈیو و ٹی وی کے بارے میں حضرت امام خمینی (رہ) کی تعبیر کی طرف اشارہ کرتے ہوئے فرمایا: اس عظیم یونیورسٹی کو الہی ، انسانی، سماجی ، ثقافتی اور سیاسی معارف و مطالب کو صاف و شفاف اور ہمیشہ جاری و ساری رہنے والے سرچشمہ کے مانند عوام تک پہنچانے کی تلاش و کوشش کا سلسلہ جاری رکھنا چاہیے اور ریڈیو ، ٹی وی کے اہلکاروں ، ڈائریکٹروں ، ہنرمندوں کے دوش پر یہ ایک بنیادی ، اساسی اور اہم ذمہ داری ہے۔

رہبر معظم انقلاب اسلامی حضرت آیت اللہ العظمیٰ خامنہ ای نے ایرانی قوم کے دشمنوں کی جانب سے رائے عامہ پر اثر انداز ہونے کے لئے نمائشی ہنر سے استفادہ اور اس قسم کے ہنر کی عظیم ظرفیتوں کی جانب اشارہ کرتے ہوئے فرمایا: ایران کی عظیم قوم زندہ اور بامقصد قوم ہے جس کے پیغامات سعادت اور خوش بختی پر مبنی ہیں اور اس سلسلے میں بھی نمائشی ہنر سے بھرپور استفادہ کرنا چاہیے اور اس شعبہ میں بھی مادی اور معنوی لحاظ سے سرمایہ کاری کرنی چاہیے۔

رہبر معظم انقلاب اسلامی نے اس ملاقات میں ہنری آثار بنانے میں بعض ہنرمندوں کی طرف سے روحی اور نفسیاتی نگرانی کے اظہارات اور بعض انتقادات بیان کرنے کی وجہ سے رونما ہونے والی مشکلات کی طرف اشارہ کرتے ہوئے فرمایا: ہنر مند کی روح لطیف اور ظریف ہوتی ہے لیکن ہنرمندوں کو اس سلسلے میں زیادہ حساس نہیں ہونا چاہیے انہیں خود اعتمادی کے ساتھ اپنے اہم کام کو جاری و ساری رکھنا چاہیے۔

رہبر معظم انقلاب اسلامی نے اسی سلسلے میں ہنرمندوں کی بعض نگرانیوں کو غیر حقیقی اور غیر واقعی قرار دیتے ہوئے فرمایا: فلموں اور سیریلوں پر بعض اعتراضات بالکل صحیح اور درست ہیں اور بعض ایسے موارد موجود ہیں جن کو مد نظر رکھنا بہت ضروری ہے۔

رہبر معظم انقلاب اسلامی نے اخلاقی، دینی اور ثقافتی ریڈلائٹوں سے عبور کرنے کو بہت سے نقصانات کا باعث قرار دیتے ہوئے فرمایا: بعض سیریلوں میں اس قسم کے مسائل بیان کرنے کی اصولی طور پر کوئی ضرورت نہیں ہے بہر حال ہنری اختراعات و پیداوار کے موقع پر شرعی احکام اور دینی مسائل کو حتمی طور پر مد نظر رکھنا چاہیے۔

رہبر معظم انقلاب اسلامی نے مرد و عورت کے غلط ارتباط کی ترویج کو غیر ضروری مسائل کا حصہ قرار دیا اور صحیح و درست تنقید کے مفہوم کی تشریح کو ایک لازمی عنصر کے طور پر بیان کرتے ہوئے فرمایا: معاشرے کے تاریک اور منفی نقاط بیان کرنے کے ساتھ مثبت اور اچھے نقاط کو بھی پیش کرنا چاہیے اور معاشرے میں موجود برائیوں کے ساتھ اہم شخصیات اور سیریلوں میں کام کرنے والے ہیرو کے مقابلے کا ایسا نقشہ کھینچنا چاہیے جس کے نتیجہ میں معاشرے سے وہ منفی نقاط ختم اور محو ہوجائیں کیونکہ غلط اور منفی نقاط پیش کرنے سے معاشرے میں برائیاں جنم لیتی ہیں اور سماج و معاشرے میں مایوسی اور ناامیدی کی فضا پیدا ہوتی ہے۔

رہبر معظم انقلاب اسلامی نے اسی سلسلے میں مزید فرمایا: برائی اور شر کے ساتھ مقابلہ کرنے کے لئے صحیح و سالم قصد و نیت کے ساتھ ہر داستان اور کہانی کے بیان، اچھائی اور برائی کے چیلنج کی اچھی تصویر کشی کرنی چاہیے تاکہ مخاطب کے ذہن میں معاشرے کی حقیقی تصویر نقش ہوجائے۔

رہبر معظم انقلاب اسلامی نے سامراجی اور استکباری محاذ کے مقابلہ میں ایرانی عوام کی استقامت و پائنداری کو اس عظیم قوم کے ساتھ بڑی طاقتوں کی آشکارا دشمنی و عناد کا اصلی سبب قرار دیتے ہوئے فرمایا: سیاسی لحاظ سے موجودہ دور ایک استثنائی دور ہے لیکن بلاشبہ ایرانی عوام اس دشوار گھاٹی سے بھی گزر جائے گی اور اس تاریخی دور یعنی ایرانی عوام کے ساتھ منہ زور طاقتوں کی دشمنی کے مسلم حقائق کو اپنے نمائشی آثار، ہنری آثار اور اپنی ہر حرکت میں مدنظر رکھنا چاہیے اور دشمن کی عداوتوں کے مقابلے میں اپنا اہم نقش و کردار ادا کرنا چاہیے۔

رہبر معظم انقلاب اسلامی نے ڈیموکریسی، جمہوریت، حقوق انسانی اور قوموں کے ساتھ تعاون کے بارے میں ایرانی عوام کے دشمنوں کے جھوٹے اور مکر و فریب پر مبنی دعوؤں کی طرف اشارہ کرتے ہوئے فرمایا: جن لوگوں نے صدام کو ایرانی عوام کے خلاف بھیانک جرائم کا ارتکاب کرنے کے لئے کیمیاوی اور پیشرفتہ ہتھیار فراہم کئے تھے

وہ آج ثقافتی نیٹ ورک تشکیل دے کر اسی مقصد کو حاصل کر رہے ہیں اور یہ ایسی حقیقت ہے جو کسی کی آنکھ سے پوشیدہ نہیں رہنی چاہیے۔

رہبر معظم انقلاب اسلامی نے ایرانی سرزمین کی کہن تاریخ اور ایرانی عوام کو تاریخی لحاظ نجیب و پاکدامن قرار دیا اور ملت ایران کی نجابت و پاکدامنی اور حجاب و عفاف کو داغدار بنانے اور ایران میں خاندان کی بنیادوں کو ویران کرنے کے لئے اغیار کے نیٹ ورک کی مسلسل تلاش و کوشش کی جانب اشارہ کرتے ہوئے فرمایا: وہ لوگ جو ایرانی قوم کے ساتھ دوستی کا دعویٰ کرتے ہیں انہوں نے بھی ایران کے خلاف ٹی وی اور سینمائی فلمیں بنا کر اس عظیم و قابل فخر قوم کی تاریخ و ثقافت کے ساتھ اپنی دشمنی کا اظہار کیا ہے اور ان شرائط میں ہر سیاسی اور نمائشی کام کو مکمل طور پر ہوشیاری کے ساتھ انجام دینا چاہیے تاکہ کوئی بھی کام دشمن کے اہداف کی سمت و سو میں انجام پذیر نہ ہو۔

رہبر معظم انقلاب اسلامی نے فنکاروں ک صنف اور خاص طور پر فلم اور سیریل کی صنعت سے وابستہ اہلکاروں سے اسلامی نظام کے رہبر کی توقعات کی تشریح کرتے ہوئے فرمایا: اگر آپ اپنی اختراعات و تخلیقات میں دشمن شناسی اور ہوشیاری کا ثبوت فراہم کرتے ہوئے ایرانی قوم کی تاریخی استقامت و پائنداری کو خوبصورت اور اچھے انداز میں پیش کریں تو آپ خود ایک حقیقی داستان کے ہیرو بن جائیں گے اور یقینی طور پر آپ کی یہ تخلیق مزید جذاب اور پرکشش بن جائے گی اور اس کے ساتھ ساتھ آپ کا نمائشی اثر بھی جامع اور جذاب بن جائے گا یہ ایک اہم مسئلہ ہے لہذا تمام فنکاروں بالخصوص ریڈیو اور ٹیلی ویژن کے ادارے سے وابستہ فنکاروں سے اس مسئلہ کو عملی جامہ پہنانے کی توقع کی جاتی ہے۔

رہبر معظم انقلاب اسلامی نے ٹی وی فلموں اور سیریلوں میں سرگرم افراد اور ماہر فنکاروں کی گرانقدر اور قابل فخر کوششوں کا شکریہ ادا کرتے ہوئے فرمایا: اس قسم کے قابل فخر آثار و تخلیقات کے ہر لمحہ کے پس پردہ تلاش و کوشش، جد و جہد اور محنت و خلاقیت کا سمندر موجزن ہے لہذا اس قسم کے اعلیٰ شاہکاروں کی حقیقت میں قدردانی کرنی چاہیے۔

رہبر معظم انقلاب اسلامی نے ریڈیو اور ٹیلی ویژن ادارے کے سربراہ جناب عزت اللہ ضرغامی اور قومی ریڈیو ٹی وی کے مختلف شعبوں کے ڈائریکٹروں اور خاص طور پر فلموں اور سیریلوں کے شعبہ سے وابستہ اعلیٰ اہلکاروں کا شکریہ ادا کرتے ہوئے فرمایا: ان گرانقدر اور قابل فخر کوششوں کے باوجود موجودہ حالت اور منزل مقصود تک پہنچنے کی مطلوب حالت کے درمیان بہت بڑا فاصلہ ہے لہذا ہارڈ ویئر اور سافٹ ویئر کے وسائل اور ظرفیتوں سے استفادہ اور مزید تلاش و کوشش کے ذریعہ فلم اور سیریل کے پروگراموں بہتر بنا کر اس فاصلہ کو کم کیا جاسکتا ہے۔

اس ملاقات کے آغاز میں قومی ریڈیو اور ٹیلی ویژن ادارے کے سربراہ سید عزت اللہ ضرغامی نے اپنی تقریر میں قومی میڈیا کی عوامی درسگاہ ہونے کی حیثیت سے ہدایت و راہنمائی اور اس کی اہم ذمہ داریوں کی جانب اشارہ کرتے ہوئے کہا: دشمن کی خفیہ اور نرم جنگ کا مقابلہ کرنے کے سلسلے میں ریڈیو اور ٹیلی ویژن ادارے کا ایک خاص مقام اور اہم کردار ہے اور اسی بنیاد پر قومی ریڈیو، ٹی وی نے مختلف پروگراموں منجملہ فلموں اور سیریلوں کے پیغامات کی مدیریت کے سلسلے میں اولویت، ترجیحات، اہداف اور مؤثر حکمت عملی کا تعین کر کے منصوبہ بندی کو سنجیدگی سے اپنے ایجنڈے میں شامل کیا ہے۔

جناب ضرغامی نے ملک کے اندر تیار کی جانے والی فلموں اور سیریلوں کے بارے میں عوامی مقبولیت، اعداد و شمار اور سروے رپورٹوں کی جانب اشارہ کرتے ہوئے کہا: گذشتہ چھ برسوں میں اندرونی سطح پر فلمیں اور سیریل تیار کرنے کے لئے وسیع پیمانے پر منصوبہ بندی اور کوششیں انجام دی گئی ہیں۔ ضرغامی نے کہا کہ خاص ضوابط کی تدوین، اسٹریٹیجک کونسل کی تشکیل اور فلمی داستانوں کے تحقیقی مراحل میں ریڈیو، ٹی وی مرکز کی نظارت و نگرانی، فلم کے ابتدائی مراحل، فلم کی مکمل تیاری اور فلم کے بعد کے مراحل کوپر کشش اور جذاب بنانے کے سلسلے میں فلمی متون پر عمیق اور گہری نگرانی کی جاتی ہے تاکہ جامع اور پر کشش پروگرام تیار کر کے پیش کیا جائے۔

جناب عزت اللہ ضرغامی نے مختلف ٹی وی چینلوں کی پلاننگ کونسلوں میں سالانہ دو ہزار سے زیادہ فلمی داستانوں اور منصوبوں کا جائزہ لئے جانے کی وضاحت کرتے ہوئے کہا: اس وقت قومی اور صوبائی چینلوں کے ذریعہ تیار کی جانے والی فلموں، سیریلوں اور انیمیشنز کی مجموعی پیداوار سالانہ دو ہزار گھنٹے ہیں اور یہ تعداد سن 1382 ہجری شمسی کی نسبت پانچ گنا زیادہ ہے۔

ضرغامی نے تشریح کرتے ہوئے کہا: اندرونی چینلوں اور بیرونی چینلوں پر ہر سال مجموعی طور پر تینتیس ہزار گھنٹے کی فلمیں، سیریل اور انیمیشنز فلمیں نشر کی جاتی ہیں جو 1382 ہجری شمسی مطابق 2003ء کی نسبت نو گنا زیادہ ہیں۔

قومی ریڈیو اور ٹی وی کے سربراہ عزت اللہ ضرغامی نے ایرانی سیریلوں کی پیداوار اور نشر کو بیرونی سیریلوں کی نسبت دو برابر قرار دیا اور ایرانی فلموں کی پیداوار اور نمائش کو پہلے دکھائی جانے والی فلموں کی نسبت 44 فیصد قرار دیتے ہوئے کہا: گذشتہ چھ برسوں کے اندر اسلامی انقلاب کے موضوع پر بیس سیریل تیار کر کے نشر کئے گئے ہیں جو اس سے پہلے کے برسوں کی بنسبت دو گنا زیادہ ہیں۔

ضرغامی نے مزید کہا: عقائد سے متعلق موضوعات، صیہونزم پر تنقید، ممتاز دینی و قومی شخصیتوں کے تعارف، مقدس دفاع، سماجی خطرات، علمی سافٹ ویئر تحریک، روزگار، مطالعہ کی ترویج، ایٹمی کامیابیوں اور انحرافی حلقوں کے مقابلے میں حقیقت بیانی جیسے موضوعات پر بھی دسیوں فلمیں اور سیریل تیار کر کے نشر کئے گئے ہیں۔

عزت اللہ ضرغامی نے آزادانہ فکر اور دینداری پر مبنی روشن خیالی کی ترویج میں قومی ذرائع ابلاغ کے نقش و اقدامات، فلم و سیریل کے شعبہ میں دیگر اقدامات منجملہ رات کے طویل سیریلوں کی تولید، گذشتہ چھ برسوں میں 650 ٹی وی داستانی فلموں کی ساخت، طنز و مزاح کے شعبہ میں جدید تجربات، نمائشی مجموعوں کی میوزک میں اصلاحات، بی اے، ایم اے اور ڈاکٹری سطح پر بعض جدید شعبوں کی تاسیس، آئندہ مہینوں میں عربی زبان میں فلم و سیریل کے مستقل چینل کے اجراء کی جانب اشارہ کرتے ہوئے کہا: قومی میڈیا نرم جنگ کے میدان میں ثابت قدمی کے ساتھ کھڑا ہوا ہے اور اس سلسلے میں معاشرے کی تمام فکری اور ہنری صلاحیتوں سے مدد حاصل کرے گا۔

ضرغامی نے خفیہ اور نرم جنگ کے میدان میں دیگر اداروں کی طرف سے ریڈیو اور ٹیلی ویژن کے ادارے کے ساتھ تعاون کی ضرورت پر زور دیتے ہوئے کہا:

قومی ذرائع ابلاغ کو اس پیچیدہ نرم جنگ میں موثر انداز سے اپنے صحیح فرائض ادا کرنے اور نئے میدانوں میں قدم رکھنے کے لئے یونیورسٹی اور تعلیمی شعبہ کی ممتاز علمی شخصیات کی حمایت و تعاون، افراد کے اندر تنقید برداشت کرنے کی عادت، جلد بازی سے دوری اور تنگ نظری سے پرہیز کی سخت ضرورت ہے۔ اس ملاقات میں بعض فلمی اداکاروں، ہدایت کاروں، فلم نویسوں نے بھی فن و ہنر کے شعبے کے مسائل و مشکلات کے سلسلے میں اپنے اپنے خیالات و نظریات کا اظہار کیا۔

ٹی وی سیریلوں منجملہ چشم باد سیریل اور فلموں کے ڈائریکٹر مسعود جعفری جوزانی نے سینما کی موجودہ حالت اور ہنری شعبہ میں ہنری حکام کی کارکردگی پر تنقید کرتے ہوئے کہا: سینما کے شعبہ میں مستقل، متعہد اور فعال سینما گروں کے کام کرنے کی راہیں ہموار نہیں ہیں سینما اہکاروں کو یا تو بعض گھٹیا سلیقہ کے افراد یا ہنری حکام کے بعض گروہی دستورات و احکامات یا بعض افراطی و انتہا پسند کاموں کے سامنے سر تسلیم خم کرنا پڑتا ہے۔

جعفری جوزانی نے سینما شعبہ میں ثقافتی فروغ کے لئے رہبر معظم انقلاب اسلامی کی فرمائشات پر عمل کو ضروری قرار دیا اور آزمودہ سینما اہلکاروں پر ہنری حکام کی طرف سے اعتماد، معاشرے کے روزمرہ اور نئے مسائل میں اداکاروں کے لئے مناسب ماحول فراہم کرنے، ہنر مندوں اور سینما اہلکاروں کے ساتھ مشاورت، ہنر اور سینما کے شعبہ میں تنگ نظری سے دوری اور ذاتی سلیقہ کو مسلط نہ کرنے کا مطالبہ کیا۔

اس ملاقات میں سینمائی اور ٹی وی فلموں اور سیریلوں میں کام کرنے والے ڈائریکٹر سیروس مقدم نے بھی اذہان عمومی پر اثر انداز ہونے کے لئے اغیار کی جانب سے وسیع پیمانے پر سیٹلائٹوں کی تاسیس کی جانب اشارہ کرتے ہوئے کہا: اغیار کی طرف سے سنگین ثقافتی یلغار کے مقابلہ میں کامیابی اور فتح حاصل کرنے کے لئے آئی آر آئی بی کو حقیقی اور حقوقی لحاظ سے مکمل طور پر مسلح رہنا چاہیے۔

سینما اور ٹی وی کے اداکار سیروس مقدم نے " اصناف، اداروں اور بعض مختلف سماجی گروہوں کے کمزور نقاط" بیان کرنے کے سلسلے میں بعض محدودیتوں پر تنقید کی اور مختلف سماجی گروہوں اور حکام کی جانب سے مزید تحمل و برداشت کا مظاہرہ کرنے کا مطالبہ کیا۔

ٹی وی سیریلوں منجملہ عمارت فرنگی اور سالہای مشروطہ کے ڈائریکٹر محمد رضا ورزی نے تحقیقی مراکز کے ساتھ تاریخی سیریلوں میں ٹیلی ویژن کے پروگرام مرتب کرنے والے اہلکاروں کے ارتباط پر تاکید کرتے ہوئے کہا کہ اس بات کی بہت بڑی ضرورت ہے کہ ملک کے درجہ اول کے مؤرخین تاریخی پروگرام مرتب کرنے والوں کی درخواست کا مثبت جواب دیں اور سیریل بنانے کے بعد تنقید کے بجائے فیلنامہ تیار کرنے کے موقع پر اپنے نظریات اور خیالات پیش کریں۔

ٹیلی ویژن کے تاریخی سیریلوں کے ڈائریکٹر نے تاریخی سیریلوں کی فلم برداری کے لئے خاص فضا، جگہ اور مکان کی ضرورت کی طرف اشارہ کرتے ہوئے کہا: ایک وسیع اور نئے ٹیلی ویژن شہر کی بہت بڑی ضرورت ہے۔

سینما اور ٹیلی ویژن اداکارہ محترمہ پروانہ معصومی نے سینما اور ٹی وی میں خواتین کے مقام کے مشخص نہ ہونے کو ہنری شعبہ کا ایک اہم مسئلہ قرار دیا اور ملک کے حقیقی و واقعی مسائل پر سیریلوں اور فلموں کی عدم توجہ پر شدید تنقید کرتے ہوئے کہا: بعض فلموں اور سیریلوں میں صرف دارالحکومت یا بعض بڑے شہروں سے متعلق مسائل و موضوعات کو پیش کیا جاتا ہے اور دوسرے شہروں بالخصوص دیہاتوں میں رہنے والے لوگوں کے مسائل پر بالکل کوئی توجہ نہیں دی جاتی ہے۔

اس ملاقات میں ٹیلی ویژن اور سینما میں مختلف سیریلوں اور فلموں کے اداکار شہاب حسینی نے بھی شوق پرواز سیریل کی فلم برداری کے آخری ایام اور اس سیریل میں پائلٹ میجر جنرل شہید عباس بابائی کی زندگی کی طرف اشارہ کرتے ہوئے کہا: ممتاز سماجی، سیاسی، علمی، ثقافتی، دینی اور ورزشی شخصیات کو ماہرانہ انداز میں جوان

نسل کے سامنے پیش کرنا چاہیے اور اس طرح قومی تشخص کو سمجھنے اور درک کرنے میں مدد فراہم کرنی چاہیے۔

شہاب حسینی نے کہا: ہنرمند، ثقافتی میدان کے سرباز اور سپاہی ہیں انہیں دفاع مقدس کے شجاع، دلیر، خلاق اور مصمم سپاہیوں کی طرح ثقافتی میدان میں اپنے سنگین وظائف پر عمل کرنا چاہیے۔

ٹیلیویژن سیریلوں اور سینما فلموں "منجملہ نردبان آسمان، وفا و روز سوم" کے ڈائریکٹر محمد حسین لطیفی نے بھی مخاطبین پر دینی اور مذہبی کاموں اور فلموں کے اثرات کی طرف اشارہ کرتے ہوئے کہا: اس میدان میں وارد ہونے کے لئے شجاعت و دلیری کی ضرورت ہے اور بعض کمزوریوں کو بہانہ بنا کر ہمیں دینی اور مذہبی فلمیں تیار کرنے سے غافل نہیں رہنا چاہیے۔

محمد حسین لطیفی نے دفاع مقدس کے مضمون پر مشتمل فلموں کی ساخت میں فنی مشکلات، فلم وسیریل کے شعبہ میں مؤلفین و مصنفین کے حقوق کی قانونی حمایت کی ضرورت اور اہمیت پر بھی تاکید کی۔

ٹیلیویژن اور سینما کے فلم نویس منجملہ خاک سرخ اور شہریار سیریلوں کے محرر مہدی سجادی چہ نے ٹی وی اور سینما فلم نویسوں کے مقام کی طرف اشارہ کیا اور معنوی مالکیت میں حائل قانونی اشکالات اور موجودہ ضعف و کمزوری کو برطرف کرنے پر زیادہ سے زیادہ توجہ دینے کا مطالبہ کیا۔

مہدی سجادی چہ نے سینما کے موجودہ شرائط کو غیر مناسب قرار دیا اور سینما کے شعبہ میں درپیش مشکلات کو دور کرنے کے لئے حقائق پر مبنی توجہ دینے کا مطالبہ کیا۔

اس ملاقات میں ٹیلیویژن اور سینما فلموں اور سیریلوں کے ڈائریکٹر اور فلم نویس ضیاء الدین دری نے ہنری اور ثقافتی شعبہ میں درپیش مشکلات کو برطرف کرنے میں رہبر معظم انقلاب اسلامی کی خصوصی توجہ پر تہ دل سے شکریہ ادا کرتے ہوئے کہا: ایرانی معاشرہ گوناگوں خلاقیت سے سرشار معاشرہ ہے اور ایسے معاشرے میں مختلف طبقات کے درمیان ثقافتی کمی کو پورا کرنا اور عوامی مرضی کو حاصل کرنا بہت ہی پیچیدہ اور ایک مشکل ذمہ داری ہے اور اس کے تحقق کے لئے قومی میڈیا کو مکمل حمایت کی ضرورت ہے۔

مختلف تاریخی سیریلوں منجملہ کلاہ پہلوی کے ڈائریکٹر اور فلم نویس نے اس قسم کے تاریخی سیریلوں کے بارے میں غیر ماہرانہ اظہار خیالات اور بے جا دباؤ کو منفی اثرات مرتب کرنے میں بہت بڑی مشکل قرار دیا اور متعلقہ اداروں کی نگرانی اور نظارت کے قوانین اور اصولوں میں تبدیلی کا مطالبہ کیا۔

ٹیلیویژن اور سینما فلموں "منجملہ کجا چینین شتاباں" کے ڈائریکٹر ابو القاسم طالبی نے کہا: فلم سازوں کے اندر انقلاب اسلامی کا دفاع کرنے کے ساتھ ساتھ موجودہ چیلنجوں کا مقابلہ کرنے کا جوش و ولولہ بھی موجود ہے اور وہ اسے ضروری سمجھتے ہیں لیکن بعض اوقات تنقید کی وجہ سے بعض اداروں کی جانب سے بہت سی مشکلات کا سامنا کرنا پڑتا ہے۔

ابولقاسم طالبی نے مزید کہا: اگر بعض مشکلات کی شناخت کے اسباب فراہم نہ ہوں تو ٹی وی کے بعض پروگرام غیر مؤثر ثابت ہونگے۔

اس ملاقات کے اختتام پر پرہیز مندوں نے رہبر معظم انقلاب اسلامی کے ساتھ قریب سے صمیمانہ انداز میں گفتگو کی۔